



January 4, 2012

ለአቶ ማሪዮ ጉዊዶ ፈሪንጊ  
የማልታ የስደተኛ ኮሚሽነር  
የአገር ውስጥ ጉዳይና ፍትሕ ሚኒስቴር  
ማልታ

ክቡር ሆይ፤

ይህንን ደብዳቤ የምንጽፍልዎ ለአዲሲቷ ኢትዮጵያ የጋራ ንቅናቄ (አኢጋን) ተብሎ ከሚጠራው ድርጅታችን ሲሆን ጉዳዩም በአገርዎ በማልታ ከአንድ ዓመት በላይ ታሰረው የሚገኙትን ኢትዮጵያውያንን በተመለከተ ነው። የጋራ ንቅናቄያችን ከእነዚህ ኢትዮጵያውያን ጋር በየጊዜው የሚገናኝ በመሆኑ ለረጅም ጊዜ ከመታሰራቸው ባሻገር ያሉበት የእስር ሁኔታ እጅግ አስከፊ መሆኑን ጠንቅቆ ያውቃል፤ መረጃም አለው። ከእነዚህ ስደተኞች ውስጥ በሕክምና እጦት የሚሰቃዩ ሴቶች፣ በሚጥል በሽታ፣ በስነልቦና ቀውስ፣ በአእምሮ ጤና መቃወስ የተቸገሩ አካለ ስንኩላንና ለአቅመ አዳም ያልደረሱ ብላቴናዎች ከእስረኞቹ የጥቂቶቹ ሁኔታ ነው።

እነዚህ ኢትዮጵያውያን ለጥገኝነት ያቀረቡትን ጥያቄ እንዲመለከቱላቸውና ለመኖር የሚያስፈልጋቸውን ወሳኝ የሆኑ ነገሮችንም በአንክሮ እንዲከታተሉላቸው እንጠይቃለን። ይህንን ለእርስዎ የምንጽፈውን ደብዳቤ ለተባበሩት መንግሥታት የስደተኞች ኮሚሽነር፣ ለተባበሩት መንግሥታት የሰብዓዊ መብት ኮሚሽን፣ ለአምነስቲ ኢንተርናሽናል፣ ለዓለምአቀፍ የስደተኞች ድርጅት፣ ለአውሮፓ የስደተኞች ኮሚሽን፣ ለሰብዓዊ መብት ጥበቃ መ/ቤትና ለሌሎች የስደተኛ ጉዳይ ለሚመለከታቸው ድርጅቶች በግልባጭ እንዲደርሳቸው ያደረግንን መሆናችንን በዚህ አጋጣሚ እንዲያውቁልን እንወዳለን።

ከላይ እንደጠቀስነው ይህ የጋራ ንቅናቄያችን በኢትዮጵያ ውስጥ የማገበራዊ እኩልነት እንዲሰፍንና የሰብዓዊ መብት እንዲጠበቅ የሚታገል ድርጅት ነው። አባላቱም በዓለም ዙሪያ የሚገኙ ሲሆን በበርካታ የዓለም ክፍሎች ቅርንጫፍ ቢሮዎች ከፍቶ የሚንቀሳቀስ ሕጋዊ ድርጅትም ነው።

እርስዎ በውል ላይገነዘቡት ይችላሉ እንጂ በአሁኑ ጊዜ በኢትዮጵያ በሥልጣን ላይ የሚገኘው አገዛዝ የሰብዓዊ መብት የሚጥስ፣ ሕዝቡን በከፋ ጭቆና የሚረግጥ ከመሆን አልፎ በተለያዩ ቦታዎች የዘር ማጥፋትን ወንጀል የፈጸመም ነው። ይህንን ዓይነቱን አገዛዝ የሚቃወሙ በበርካታዎች ታስረዋል፣ ተገደለዋል፣ የደረሱበት ጠፍቷል፣ በሕይወት ያመለጡትም አገራቸውን ጥለው ለመሰደድ በቅተዋል። በተለይም በሊቢያ፣ በግብጽ እና በቱኒሲያ የለውጥ አብዮት በተካሄደበት ወቅት መግቢያ አጥተው ከነበሩት በመቶ ሺዎች ከሚቆጠሩት ስደተኛ ሠራተኞች መካከል ኢትዮጵያውያኖች ዋናዎቹ ነበሩ። ከእነዚህም መካከልም የተወሰኑት ወደማልታ ቢሄዱም እዚያ እንደደረሱ በማልታ ባለሥልጣናት ተይዘው ለእስር ተዳርገዋል።

የጋራ ንቅናቄያችን ባለው መረጃ መሠረት ወደ ማልታ ከገቡት የምስራቅ አፍሪካ ስደተኞች መካከል የኤርትራና የሶማሊያ ዜጎች የተባበሩት መንግሥታት ባወጣው መመሪያ መሠረት ጥገኝነት ተሰጥቷቸዋል። ኢትዮጵያውያን ግን ምንም እንኳን በአገራቸው ከፍተኛ የሙብት ረገጣ የሰፊን መሆኑ ቢታወቅም እስካሁን የጥገኝነት መብታቸውን ተነፍገው በእስር ይገኛሉ። በኢትዮጵያ ውስጥ በዘር ላይ የተመሠረተ ከፋፋይና ወገናዊ የሆነ አገዛዝ በመስፈኑ እነዚህ ኢትዮጵያውያን አገራቸው መኖር አልቻሉም፤ ውጪ ወጥተውም እንደዚህ ባለ ሰቆቃ ውስጥ ገብተው ይሰቃያሉ። ወደ አገራቸው ቢመለሱ አሁን ካሉበት ሁኔታ በባሰ ስቃይና እንግልት እንደሚገጥማቸው ስለሚያውቁ ኑሯቸውን በዚህ ለመቀጠል መወሰናቸው አማራጭ ከማጣት መሆኑን ሊገነዘብላቸው የቻለ አካል አለመኖሩ እጅግ አሳዝኖናል። በተለይም በአሮሚያና በአጋዴን ክልሎች መጠነኛ የሆነ እርስበርስ ጦርነት እየተካሄደ በመሆኑ ከዚያ አካባቢ የሚመጡ በተለየ ሁኔታ ጥቃት የተጋለጡ ናቸው። በዓለም ዙሪያ የኢትዮጵያውያን ለስደትና ለሰቆቃ መጋለጣቸው የተለያዩ መረጃዎች ይጠቁማሉ። እንደ (<http://www.prosperity.com>) ያሉት ድረገጾች ደግሞ ነጻነትን በተመለከተ ከዓለም አገራት ኢትዮጵያ ውራ እንደሆነች እየዘገቡ አገራቸው መኖር እያቃቃቸው ለስደት ለተጋለጡ ኢትዮጵያውያን ተገቢውን ድጋፍ አለማግኘታቸው ለምን ይሆን ብለን እንድንጠይቅ ያስገድደናል።

ከየካቲት 2003ዓም ጀምሮ የጋራ ንቅናቄያችን በማልታ ስለሚገኙት ኢትዮጵያውያን መረጃ ሲቀበልና ከባለሥልጣናቱም ጋር ግንኙነት ሲያደርግ ቆይቷል። በውጤቱም የተወሰኑት የስደተኛ መብታቸው የተከበረ ሲሆን ሌሎችም ወደ ሦስተኛ አገር ለመሄድ በቅተዋል። የአብዛኛዎቹ ጉዳይ ግን በእንጥልጥል መቆየቱና ለመኖርና ለጤናቸው እጅግ አስከሬ በሆነ ሁኔታ ውስጥ እስካሁን በእስር መቆየታቸው በጣም አሳስበናል። ከዚህ ደብዳቤ ጋር አባሪ አድርገን የላክነው መረጃ በግልጽ እንደሚያስረዳው 50 ኢትዮጵያውያን የታሰሩበትን ህንጻ፣ የእስረኛ ቁጥራቸውን፣ የአንዳንዶቹን ወቅታዊ ሁኔታ የሚገልጽ ዝርዝር ያካተተ ነው። አብዛኛዎቹ የህክምና ዕርዳታ እንደሚያስፈልጋቸው ከሐኪሞች የተወሰነ ቢሆንም በእስርቤት ኃላፊዎች እንቢተኝነት የዓለምአቀፉን ሕግ በሚጻረር መልኩ መብታቸው ተነፍሶ ይገኛል።

ለምሳሌ ያህል ሳሚራ አብዱ አህመድ (የእስረኛ ቁጥር 11C090) የሚጥል በሽታ ያለባት በመሆኑ ሐኪሞች በተደጋጋሚ ክትትል እንደሚያስፈልጋት ቢያሳስቡም ይህ ባለመደረጉ ሕመሙ ጸንቶባት ሕዳር 19፣2003 ዓም በ ማትር ዴ ሆስፒታል ሁለተኛ ፎቅ ላይ በኔኦሮ የህክምና ክፍል ተወስዶ ነበር። ከአራት ቀናት በኋላ ህዳር 24፣ 2003 ሐኪሞች «ወደ እስር ቤት ከተመለሰች ግን ህመሟ የከፋ ደረጃ ይደርሳል» የሚል ሙያዊ አስተያየታቸውን ቢሰጡም የእስር ቤት ኃላፊዎች ወደ እስር ቤት መልሰዋታል። ይህች ሴት ወደ ማልታ ከመምጣቷ በፊት በሊቢያ በነበረችበት ጊዜ ጤነኛና ጠንካራ ሠራተኛ የነበረች፣ ባለቤቷም በሌላ የስደተኛ እስርቤት የሚገኝ ሲሆን እርሱም ቢፈታ የባለቤቱን የህክምና ጉዳይ ለመከታተል የሚችል ነው። ሆኖም ኃላፊዎች ሁሉንም ጉዳይ በመቃወማቸው እጅግ አሳሳቢ ሁኔታ ላይ ትገኛለች።

በዚህ ዓመት እስካሁን ሦስት ሰዎች የሞቱ በመሆናቸው ሰሚራ አራተኛዋ እንድትሆን ፈጽሞ አንሻም። ሆኖም ግን ይህ ጥሪያችን ሰሚ አጥቶ ሰሚራ ላይም ሆነ ሌሎች እስረኞች በሕወታቸው ላይ አንዳች ጉዳት ቢደርስ በዓለምአቀፍ ደረጃ ምርመራ ተደርጎ ወንጀሉን የፈጸሙ ተገቢውን የፍትሕ ብያኔ እንዲያገኙ እስከምናደርግ ድረስ የማናርፍ መሆናችንን እንገልጽልዎታለን።

ክቡር ሆይ፣

በማልታ የሚገኙት ኢትዮጵያውያን ጉዳይ እጅግ ከፍተኛ በሆነ መልኩ የምንከታተለው መሆኑን እየገለጽን ከእርስዎ መንግሥትና መስሪያቤት ጋር በትብብር ለመስራት ያለንን ዝግጁነት ለመግለጽ እንወዳለን። አስፈላጊም ከሆነ የጋራ ንቅናቄያችን ማልታ ድረስ ልዑካን በመላክ ሁኔታው በአካል ተገኝቶ ለመከታተልና የእስረኞቹንም ሁኔታ በቅርብ ተከታትሎ እስከ ማስፈታት ያለውን ጽኑ ዝግጁነት ልናሳውቅዎ እንወዳለን።

በአሁኑ ወቅት ከሃምሳ በላይ ኢትዮጵያውያን ከዘጠኝ ወር በላይ ታስረው ይገኛሉ። ይህ የዓለምአቀፍን ሕግ የሚጻረር ሕገወጥ ተግባር መቆም አለበት፤ እስረኞቹም ያለምንም ቅድመ ሁኔታ ባስቸኳይ መፈታት አለባቸው። ወደ ሦስተኛ አገር የሚሄዱትም ሆነ እዚያው የጥገኝነት ፈቃድ ሊሰጣቸው የሚገባቸው በሙሉ ባስቸኳይ ይህ መብታቸው እንዲከበር የእስርቤቶቹን ኃላፊዎች እናሳስባለን። እነዚህ ሰዎች ወንጀለኞች አይደሉም፤ የማልታን ኅብረተሰብ አደጋ ላይ የሚጥሉም አይደሉም። ወንጀል ተብሎ ሊጠቀስባቸው የሚችል አንድ ነገር ቢኖር ጥገኝነት ለማግኘት መረጃ ሳይዙ ወደ ማልታ መግባታቸው ብቻ ነው። ይህ ሁሉ ሆኖ ግን አሁን ያላቸው ከፍተኛ ስጋት በማልታ በእስር ላይ መቆየታቸው ብቻ ሳይሆን ጨካኝ ለሆነው የኢትዮጵያ አገዛዝ ተላልፈው ይሰጣሉ የሚል ነው። ይህ ፍርሃታቸው ከእስርና ህክምና ከማጣት ጋር ተቀላቅሎ በምን ዓይነት ሰቆቃ ላይ እንደሚገኙ መገመት የሚያቅተው ማንም አይኖርም።

ስለሆነም እነዚህ እስረኞች በአስቸኳይ የሚፈቱበትን ሁኔታ ለማመቻቸት ከእኛ በኩል ማድረግ የሚገባንን ለመፈጸም ያለንን ቁርጠኝነት እየገለጽን በጉዳዩ ላይ የእርስዎን አፋጣኝ ምላሽ እንጠብቃለን።

ከሰላምታ ጋር



አባንግ ሜቶ  
ለአዲሲቷ ኢትዮጵያ የጋራ ንቅናቄ  
ዋና ዳይሬክተር።

**አድራሻ:**  
910 17th St. NW, Suite 419  
Washington, DC 20006 USA  
Phone 202 725-1616  
Email: [Obang@solidaritymovement.org](mailto:Obang@solidaritymovement.org)  
Website: [www.solidaritymovement.org](http://www.solidaritymovement.org)

**ግልባጭ፤**

ሌ/ኮ ብራያን ጋት  
የማልታ የወገኒ ቤቶች አገልግሎቶች ኮማንደር

አቶ አሌክሳንደር ቶርቴል  
የጥገኝነት ጠያቂዎች መ/ቤት (AWAS) ኃላፊ

አቶ ጆን ሆሳኤር  
በማልታ የተ.መ. የስደተኞች ጉዳይ ተወካይ

አባ ፊሊጶስ  
የስደተኞች ጉዳይ ኮሚሽን ዳይሬክተር

ወ/ሮ ጃንት ዙፊል  
በጄኔቫ የተ.መ. ስደተኞች ጉዳይ ባለሥልጣን

አቶ አንቶኒዮ ጉቴሬስ  
የተ.መ. የስደተኞች ጉዳይ ኮሚሽነር

አቶ ባን ኪ-ሙን  
የተ.መ. ዋና ጸሐፊ

ወ/ት ናቫንተም ፒላይ  
የተ.መ. የሰብዓዊ መብት ኮሚሽነር

አቶ ሚካኤል ሪበንቪክ  
የአውሮጳ የስደተኞች ጉዳይ ዋና ዳይሬክተር

የስደተኞች ጉዳይ ዓለምአቀፍ ድርጅት  
የስደተኞች መብት ዓለምአቀፍ ኢኒሺይቲቭ  
አምነስቲ ኢንተርናሽናል በማልታ  
የሰብዓዊ መብት ጥበቃ ድርጅት

**ግልባጭ የተደረገላቸው የዜና አገልግሎቶች**  
ማልታቴደይ ጋዜጣ

- የቢቢሲ ዋና አርታኢ - የሴፍ ዋናንጉ
- የዋል ስትሪት ጆርናል ዋና አርታኢ - አለን መረይ
- የኒውዮርክ ታይምስ ዋና አርታኢ
- የዋሽንግተን ፖስት የውጪ ቢሮ
- የጋርዲያን የዜና ዴስክና አርታኢ
- የአልጃዚራ ዋና አርታኢ
- የጋርዲያን - ማርቲን ሃሳን
- የ ዘ ኢንዲፔንዳንት አርታኢ - ትሪስተን ዴቪስ
- የ ዘ ታይምስ - ማርቲን ፍሌቸር
- የዓለምአቀፍ የጋዜጦችና አሳታሚዎች ማኅበር ምክትል ዋና ኃላፊ ሌሪ ኪልማን

**የታሳሪዎቹ ስም ዝርዝርና የታሰሩበት ሁኔታ ከነቁጥራቸው**

በአሁኑ ጊዜ በእስር ላይ የሚገኙትና መረጃዎቻቸውን ማግኘት የቻልነው ከዚህ በታች የሰፈረ ሲሆን ከእነዚህም የተወሰኑት የጋራ ንቅናቄያችን በታህሳስ ወር መጀመሪያ አካባቢ ለዓለምአቀፍ ድርጅቶች ጉዳያቸውን ባሳወቀው መሠረት ከእስር ቢለቀቁም በርካታዎቹ አሁን በእስር እየማቀቁ ይገኛሉ።

**የታሰሩበት ቦታ: Lyster Barracks፤ Zone E and Zone C**

ተራ ቁ.	ስም	የእስረኛ ቁጥር	ያሉበት ሁኔታ
1.	ቤኪ ኩማ ፋጂ	11C220	ከሊቢያ ልጅን ጥላ ወደዚህ የተላከች፤ በዚህም የተነሳ ለጭንቀት የተዳረገች፤ October 10 2011 ከ ፯ ወር እስር በሁዋላ በ detention ኦሪጅናል አማካይነት በገባላቸው መጠጥ የሰከሩ ፭ የናይጄርያ ዜግነት ያላቸው አስረኞች በፈላ ዘይት እና በጋለ ብረት ድስት ጉዳት አድርገዋል። ሌሎች ፭ አትዮጵያውያንንም ጎድተዋል።
2.	አሚና ሸሪፍ ሐቢብ	11C 269	
3.	ጸሐይ አላና ዳባ	11C264	በእስር ምክንያት ሕመምተኛ የሆነች
4.	ቅድስት ለሚሳ ኩማ	11C275	ለአቅመ ሔዋን ያልደረሰች እንዲሁም የአጥንት በሽታ ሕመምተኛ ስትሆን ምርመራ የተነፈጋት ነች። ከሊቢያ ጦርነት ሸሽታ ማምለጫ ወንጀል የሆነባት።
5.	አሱቴር ይማም ተሰማ	11C262	
6.	ጀሚላ ዑስማን ኑር	11C278	
7.	ሊዲ ቢያ ሺፋ	11f024	በከፍተኛ የደም ግፊት አየተሰቃየች ያለች ህመሙ የጀመራት ከታሰረች በኋላ ባህር ላይ እስር ቀን ቆይታ በመሆኑ ለጥቂት በህይወት የተረፈች፤
8.	ታደለች አባተ ጩምባለ	11C279	
9.	ሮማን ሞሐመድ አባሲመል	11C272	
10.	ብርቱካን አብደላ አህመድ	11C282	በህመም አየተሰቃየች ያለች፤ ባለቤቷ ከጣልያን መጥቶ እንዲፈቱለት እንዲያሳክማት ቢማጸንም ሰሚ አጥቶ ተመልሷል፤ ያቀረበችው አቤቱታ ተቀባይነት በማጣቱ ለረጅም ጊዜ ታስራ እንደምትቆይ የተነገራት፤
11.	ሰሚራ ሞሐመድ አህመድ	11a308	በተደጋጋሚ ሀኪም አንድትፈታ ቢያሳስብም ከMarch 28/2011 ጀምሮ ታስራ አየተሰቃየች ትገኛለች። ያቀረበችው አቤቱታ ተቀባይነት በማጣቱ ለረጅም ጊዜ ታስራ እንደምትቆይ የተነገራት፤
12.	ፌሽን በፍቃዱ	11C273	March 29/2011 ከታሰረች በሁዋላ በሽተኛ ሆና ለሁለት ወራት በሆስፒታል ሕክምና ስትከታተል ቆይታ ህመሟ ከመታሰሯ ጋር የተያያዘ ጭንቀት በመሆኑ ትፈታ ብሎ ሀኪም በማዘዙ 22/12/2011 ብትፈታም አሁንም አግሯ ሙሉ ለሙሉ አይንቀሳቀስላትም ከህመምዋም ገና አላገመችም።
13.	ሕይወት ዓመዴ ተስማማ	11C235	በከፍተኛ ሕመምና የጭንቀት በሽታዎች ለ9 ወራት በመሰቃየት ላይ የምትገኝ። ሀኪም የበሽታዋን ከባድነት ገልጾ አንድትፈታ ቢያዝም ዛሬም እስር ላይ ትገኛለች።

14.	ወገኔ ከተማ ለገሠ	11C234	
15.	ቸርነት ጣሰው	11C267	
16.	ወርቅነሽ ጎንፋ	11C268	
17.	ከዲጃ ዱራ	11a289	
18.	ሚኪያስ ጌታቸው	11C089	
19.	ሰሚራ አብዱ	11C090	እዚያው እስር ቤታ ባጋጠማት የተለያዩ በሽታዎች ምክንያት የምትሰቃይና ሐኪሞች እንድትፈታ ቢጠይቁም የማልታ መንግስት ፈቃደኛ ባለመሆን መስኮቱ በተሰበሰበ እስር ቤት ያለ ወንጀል እየተሰቃየች የምትገኝ፤
20.	ሐቢብ ዘማቹ	11C199	
21.	ተስፋዬ ይርጉ	11d012	ከታሰረ በኋላ የደም ግፊት ይዞት እየተሰቃየ የሚገኝ፤
22.	ወዛም ኃይለማሪያም	11d013	

**የታሰሩበት ቦታ: SAFI BARRACKS WAREHOUSE 1**

23.	መርከብ ኃይሉ ዲያና	11C186	
24.	ያሬድ ደሳለኝ ተክለማሪያም	11C171	ከታሰረ በሁዋላ ለአኦሮ ህመም ተዳርጎ የሚሰቃይ
25.	ይታገሱ ለገሠ ተክለማሪያም	11C187 የትውልድ ዘመን (03/23/1994)	የአጥንት ምርምራ አንኳን አንዲደረግለት ቢጠየቁ አሻፈረኝ በማለት ካለዕድሜው በእስር የሚሰቃይ፤
26.	ብስራት ገመቹ አብደቸሳ	11C 107	
27.	ምጽባህ ኑር ሞሐመድ	11C138	
28.	ሞሐመድ ኑር አህመድ	11C 173	
29.	ገበየሁ ጥሩነህ ገብረሐይወት	11b 134	
30.	ጋሻው ዱላ አበራ	11C188	
31.	ዮናስ ተኮላ አበበ	11C185	
32.	ጥላሁን ይማም ሞሐመድ	11C238	
33.	አምላክባለው በየነ አባተ	11a322	
34.	ሃይማኖት (የአኦሮ በሽተኛ)		የአኦሮ ህመምተኛ ሆኖ ሕክምና አንኳን አግኝቶ የማያጠቅ ስሙን ወይም ዜግነቱን እንኳን የማያስታውስ

**የታሰሩበት ቦታ: SAFI BARRACKS BLOCK B**

35.	ግርማ አበራ ነጋ	11C164	
36.	ጸሐዬ ገብረሐዋሪያት ገብረሃናኒያ	11C168	
37.	ፋሲል ሳምሶን ኃይለማሪያም	11C108	
38.	ቢኒያም ተስፋዬ ሃብተጊዮርጊስ	11C189	
39.	አብዱ ሳቢር ጁሐር	11C140	
40.	አስማኤል ሲራጅ አብራሐም	11C156	
41.	ቢኒያም አበበ ቸኮል	11C035	
42.	ሙከሚል ኑሪ አወል	11C059	
43.	ጀማል ሁሴን ሞሐመድ	11C155	
44.	ዮናስ ተክሌ ሃይሌ	11C170	
45.	ተመስገን ክፍሌ ኃይለማሪያም	11e100	
46.	ዳንኤል ልደቴ ቃንቁሬ	11e064	የአካል ጉዳተኛ ቢሆንም የሃኪምን ትክክል

			<b>ባለግንባር እስከ NOV. 2011 ድረስ የታሰረ</b>
47.	<b>ቢራቱ ሚዘና</b>	11C146	<b>ለአንድ ወር ከሃያ ቀናት ሆስፒታል ተኝቶ ወደ እስርቤት የተመለሰ፤ በዕድሜ የገፋ ግለሰብ ሲሆን ለስምንት ወራት የታሰረ</b>
48.	<b>አስፋው መገታ ለሴ</b>	11C157	
49.	<b>ኑሩ ሞሐሚ አብቃድር</b>	06C007	
50.	<b>ቶሬቅ በርታ ሸሪፍ</b>	11b140	